

"Azərbaycan Respublikasının ərazi vahidlərinin və inzibati ərazi dairələrinin Dövlət reyestrinin aparılması və onlara şəhadətnamənin verilməsi haqqında" Əsasnamənin təsdiq edilməsi barədə<sup>[1]</sup>

AZƏRBAYCAN RESPUBLİKASININ QANUNU

Azərbaycan Respublikasının Milli Məclisi **qərara alır**:

I. "Azərbaycan Respublikasının ərazi vahidlərinin və inzibati ərazi dairələrinin Dövlət reyestrinin aparılması və onlara şəhadətnamənin verilməsi haqqında" Əsasnamə təsdiq edilsin (Əsasnamənin mətni əlavə olunur).

II. Bu Qanun dərc edildiyi gündən qüvvəyə minir.

İlham ƏLİYEV,  
Azərbaycan Respublikasının Prezidenti

Bakı şəhəri, 8 dekabr 2006-cı il  
195-IIIQ

Azərbaycan Respublikasının  
2006-cı il 8 dekabr tarixli 195-IIIQ nömrəli Qanunu ilə  
TƏSDİQ EDİLMİŞDİR

Azərbaycan Respublikasının ərazi vahidlərinin və inzibati ərazi dairələrinin Dövlət reyestrinin aparılması və onlara şəhadətnamənin verilməsi haqqında<sup>[2]</sup>

Ə S A S N A M Ə

I. ÜMUMİ MÜDDƏALAR

1.1. Bu Əsasnamə Azərbaycan Respublikasının ərazi vahidlərinin və inzibati ərazi dairələrinin Dövlət reyestrinin (bundan sonra-Dövlət reyestri) aparılması və onlara şəhadətnamənin verilməsi qaydasını müəyyən edir.

1.1-1. Bu Əsasnamənin məqsədləri üçün inzibati ərazi dairələri dedikdə şəhər, qəsəbə, kənd inzibati ərazi dairələri və sahə inzibati ərazi dairələri nəzərdə tutulur.<sup>[3]</sup>

1.2. Azərbaycan Respublikasının ərazi quruluşu və inzibati ərazi bölgüsünə dair Dövlət reyestri yaradılır. Dövlət reyestrinə mövcud və yeni yaradılan ərazi vahidləri və inzibati ərazi dairələri daxil edilir.

1.3. Ərazi vahidlərinin Dövlət reyestri - Azərbaycan Respublikasının ərazi vahidlərinə və inzibati ərazi dairələrinə dair sənədləşdirilmiş məlumatları əks etdirən dövlət informasiya ehtiyatı mənbəyidir.<sup>[4]</sup>

1.4. Azərbaycan Respublikasının ərazi vahidlərinin və inzibati ərazi dairələrinin Dövlət reyestrinə daxil edilməsi və onlara şəhadətnamənin verilməsi Azərbaycan Respublikasının Konstitusiyasına, "Ərazi quruluşu və inzibati ərazi bölgüsü haqqında" Azərbaycan Respublikasının Qanununa, bu Əsasnaməyə və digər qanunvericilik aktlarına uyğun həyata keçirilir.

II. DÖVLƏT REYESTRİNİN APARILMASI

Azərbaycan Respublikasında mövcud və yeni yaradılan ərazi vahidlərinin və inzibati ərazi dairələrinin Dövlət reyestrinə daxil edilməsi və onlara şəhadətnamənin verilməsi Azərbaycan Respublikası Milli Məclisi Aparatının müvafiq struktur bölməsi (bundan sonra - struktur bölmə) tərəfindən aparılır.

III. DÖVLƏT REYESTRİNİN PRİNSİPLƏRİ VƏ TƏRKİBİ

3.1. Dövlət reyestri vahiddir, vahid forma, metod və prinsiplər əsasında aparılır.

3.2. Dövlət reyestri ərazi vahidləri və inzibati ərazi dairələrinə dair məlumatlardan və sənədlər toplusundan ibarətdir.

3.3. Dövlət reyestrinə aşağıdakı məlumatlar daxil edilir:

3.3.1. ərazi vahidlərinin və inzibati ərazi dairələrinin qeydə alınması və qeydiyyatdan çıxarılması (ləğv edilməsi, birləşməsi) barədə;

3.3.2. ərazi vahidlərinə və inzibati ərazi dairələrinə, habelə onların (sahə inzibati ərazi dairələri istisna olmaqla) mərkəzlərinə ad verilməsi və adlarının dəyişdirilməsi barədə;<sup>[5]</sup>

3.3.3. ərazi vahidlərinin və inzibati ərazi dairələrinin statusu və onların statusunun dəyişdirilməsi barədə;

3.3.4. ərazi vahidlərinin və inzibati ərazi dairələrinin ərazisi və onların dəyişdirilməsi barədə.

3.4. Sənədlər toplusuna aşağıdakı sənədlər daxil edilir:

3.4.1. müvafiq icra hakimiyyəti orqanının ərazi vahidlərinin və inzibati ərazi dairələrinin sayı, onların adı, mərkəzlərinin adı, statusu, ərazisi (kv.km-lə), respublikanın paytaxtından ərazi vahidinin (şəhər və ya rayonun) mərkəzinədək (Poçt şöbəsinədək), inzibati ərazi dairəsindən daxil olduğu şəhər və ya rayon mərkəzinədək (Poçt şöbəsinədək), habelə ərazi vahidinin mərkəzinə yaxın dəmir yol stansiyasının adı və orayadək məsafə (km-lə) barədə məktub və arayışların;

3.4.2. müvafiq icra hakimiyyəti orqanı tərəfindən təsdiq olunmuş "İnzibati ərazi bölgüsü təsnifatı"nda (bundan sonra - təsnifat) ərazi vahidlərinə və inzibati ərazi dairələrinə mənsub kodların siyahısı;

3.4.3. "Ərazi quruluşu və inzibati ərazi bölgüsü haqqında" Azərbaycan Respublikası Qanununun 13.3-cü maddəsinə uyğun olaraq ərazi vahidinin və ya inzibati ərazi dairəsinin xəritəsi (elektron daşıyıcıda və kağız üzərində olmaqla,

yerquruluşu sənədlər qovluğu ilə birlikdə);<sup>[6]</sup>

3.4.4. ərazi vahidlərinin və ya inzibati ərazi dairələrinin qeydə alınmasına, habelə onların barəsində müvafiq dəyişikliklər edilməsinə dair müvafiq qanunvericilik aktları.<sup>[7]</sup>

#### IV. DÖVLƏT REYESTRİNİ ƏKS ETDİRƏN VASİTƏLƏR

4.1. Dövlət reyestri aşağıdakı vasitələr üzərində ~~paralel olaraq~~ aparılır:<sup>[8]</sup>

4.1.1. kağız (~~yazılı sənədlər~~) üzərində (Dövlət reyestri kitabı və sənədlər qovluğu);<sup>[9]</sup>

4.1.2. elektron daşıyıcılarda (Dövlət reyestrinin elektron məlumat bazası).<sup>[10]</sup>

4.2. Dövlət reyestrinin elektron məlumat bazasındakı məlumatlar məzmun etibarilə kağız üzərində olan məlumatlarla eyni olmalıdır. Dövlət reyestrinin elektron məlumat bazası ilə kağız üzərində məlumatlar arasında uyğunsuzluq olduqda, kağız üzərindəki yazılar əsas götürülür.<sup>[11]</sup>

4.3. Dövlət reyestrinə daxil edilmiş ərazi vahidlərinə və ya inzibati ərazi dairələrinə dair məlumatlarla (adı və statusu, mərkəzinin adı, qeydə alınma tarixi, ərazisi (o cümlədən sərhədləri, döngə nöqtələri və onların koordinatları) həmin ərazi vahidlərinə və ya inzibati ərazi dairələrinə dair digər mənbələrdə olan məlumatlar arasında ziddiyyət olduqda Dövlət reyestrinin məlumatları əsas götürülür.<sup>[12]</sup>

#### V. DÖVLƏT REYESTRİNİN KAĞIZ ÜZƏRİNDƏ VƏ ELEKTRON DAŞIYICILARDA APARILMASI

5.1. Dövlət reyestrinin kağız üzərində aparılması Dövlət reyestri kitabının da (bundan sonra - reyestr kitabı) və sənədlər qovluğunda eyni zamanda həyata keçirilir.

5.2. Reyestr kitabı nəzarət nüsxəsi, sənədlər qovluğu isə istifadə nüsxəsi hesab olunur.

5.3. Reyestr kitabı 45x35 sm ölçüdə, möhkəm üz səhifəsi ilə əhatələnmiş (tikilmiş) vərəqlərdən ibarət olan cildlərdən təşkil edilir, qaytanlanır və struktur bölmənin möhürü ilə təsdiq edilir.<sup>[13]</sup>

5.4. Reyestr kitabı rayon və şəhər ərazi vahidləri, qəsəbə və kənd ərazi vahidləri və inzibati ərazi dairələri üzrə ayrılıqda aparılır.

5.5. Reyestr kitabının cildinin üzərində Azərbaycan Respublikasının Dövlət Gerbinin təsviri verilir, müvafiq olaraq "Rayon və ya şəhər ərazi vahidlərinin Dövlət reyestri", "Qəsəbə və ya kənd ərazi vahidlərinin Dövlət reyestri", "İnzibati ərazi dairələrinin Dövlət reyestri" sözləri yazılır və həmin cildlərə daxil edilən birinci və sonuncu ərazi vahidi və ya inzibati ərazi dairəsinin sıra nömrələri əks etdirilir.

5.6. Reyestr kitabı müvafiq olaraq "Rayon və ya şəhər ərazi vahidləri haqqında məlumat" və ya "Qəsəbə və ya kənd ərazi vahidləri haqqında məlumat" və ya "İnzibati ərazi dairələri haqqında məlumat" və "Dəyişikliklər haqqında yazı" bölmələrindən ibarətdir.

5.7. Reyestr kitabının hər vərəqinin sağ yuxarı hissəsində səhifələrin nömrəsi və müvafiq reyestr kitabının fərdiləşmə kodu (RŞ/ƏV və ya QK/ƏV və ya İƏD) göstərilir.

5.8. Reyestr kitabı ayrı-ayrı cildlərdən ibarətdir.

5.9. Reyestr kitabının hər növbəti cildinə daxil edilən sıra nömrəsi əvvəlki cildə daxil edilən sonuncu sıra nömrəsini davam etdirir.

5.10. Ərazi vahidlərinə və inzibati ərazi dairələrinə dair məlumatlarda dəyişiklik edildikdə reyestr kitabında müvafiq qeydlər aparılır. Bu halda yeni qeydlərə istinad edilməlidir.

5.11. Sənədlər qovluğu hər bir ərazi vahidinin və ya inzibati ərazi dairəsinin reyestr nömrəsi altında, ayrıca qovluqda tərtib edilir.

5.12. Sənədlər qovluğuna bu Əsasnamənin 3.4-cü bəndində nəzərdə tutulmuş sənədlər toplusu və şəhadətnamənin surəti tikilir.

5.13. Ərazi vahidlərinə və inzibati ərazi dairələrinə dair Dövlət reyestrində olan məlumatların hər hansı birində dəyişiklik edildikdə sənədlər qovluğuna müvafiq sənədlər daxil edilir.

5.14. Sənədlər qovluğunun əvvəlində qovluqda olan sənədlərin siyahısı və vərəqlərin sayı göstərilir. Siyahı struktur bölmənin rəhbəri tərəfindən imzalanır və möhürlə təsdiq edilir.<sup>[14]</sup>

5.15. Dövlət reyestrinin elektron məlumat bazasının aparılması ərazi vahidlərinə və ya inzibati ərazi dairələrinə dair məlumatların məlumat bazasına yalnız təsdiq olunmuş sənədlər əsasında və operativ daxil edilməsi, habelə etibarlı müdafiə sisteminin yaradılması tələblərinə riayət olunmaqla həyata keçirilir.<sup>[15]</sup>

#### VI. DÖVLƏT REYESTRİNİN APARILMASI QAYDASI

6.1. Dövlət reyestrinə daxil edilən hər bir ərazi vahidinə və ya inzibati ərazi dairəsinə vahid və təkrarolunmaz reyestr nömrəsi verilir.

6.2. Reyestr nömrəsi - reyestr kitabının fərdiləşmə kodundan, reyestr kitabındakı sıra nömrəsindən və təsnifatda ərazi vahidi və ya inzibati ərazi dairəsinə mənsub koddan ibarətdir.

6.3. Reyestr nömrəsindəki hərflər ərazi vahidləri və ya inzibati ərazi dairələri üzrə reyestr kitabının fərdiləşmə kodunu, kəsmə xətt işarəsindən sonrakı beş rəqəm reyestr kitabındakı sıra nömrəsini, tire işarəsindən sonra gələn rəqəmlər isə təsnifatda ərazi vahidinə və ya inzibati ərazi dairəsinə mənsub kodunu əks etdirir.

6.4. Ərazi vahidləri və ya inzibati ərazi dairələri qeydiyyatdan çıxarıldıqda (ləğv edildikdə) Dövlət reyestrində müvafiq qeyd aparılır və onlara mənsub reyestr nömrəsi ləğv olunur.

6.5. Ərazi vahidləri və ya inzibati ərazi dairələri birləşdikdə Dövlət reyestrində müvafiq qeyd aparılır, birləşmiş ərazi vahidinin və ya inzibati ərazi dairəsinin reyestr nömrəsi saxlanılır və birləşmə nəticəsində ləğv edilmiş ərazi vahidinin və ya inzibati ərazi dairəsinin reyestr nömrəsi ləğv olunur.

6.6. Bir ərazi vahidi iki yerə bölündükdə Dövlət reyestrində müvafiq qeyd aparılır, mövcud ərazi vahidinin reyestr nömrəsi saxlanılır və yeni ərazi vahidinə yeni reyestr nömrəsi verilir.

6.7. Ərazi vahidlərinin və ya inzibati ərazi dairələrinin adı və ya mərkəzinin adı dəyişdikdə Dövlət reyestrində müvafiq qeyd aparılır və onlara verilmiş reyestr nömrəsi saxlanılır.

6.8. Ərazi vahidlərinin və ya inzibati ərazi dairələrinin statusu dəyişdikdə Dövlət reyestrində müvafiq qeyd aparılır, onlara verilmiş reyestr nömrəsi ləğv olunur və yeni reyestr nömrəsi verilir.

6.9. Ərazi vahidləri və ya inzibati ərazi dairələrinin ərazisi dəyişdikdə Dövlət reyestrində müvafiq qeyd aparılır və onlara verilmiş reyestr nömrəsi saxlanılır.

6.10. Ərazi vahidləri və ya inzibati ərazi dairələrinin inzibati tabeliyi dəyişdikdə (başqa rayona və ya şəhərə verildikdə) Dövlət reyestrində müvafiq qeyd aparılır, onlara verilmiş reyestr nömrəsi ləğv olunur və yeni reyestr nömrəsi verilir.

## VII. ƏRAZI VAHİDLƏRİNİN VƏ İNZİBATI ƏRAZI DAİRƏLƏRİNİN ŞƏHADƏTNAMƏSİ

7.1. Rayon və ya şəhər ərazi vahidinin şəhadətnaməsi 9327-60 dövlətlər-arası standartlar üzrə A4 (297x210mm) formatda, çəhrayı rəngli, "Panton" rənglər kataloqunun Violet 2563 C rənginə uyğun və xüsusi müdafiə nişanları olan kağız üzərində hazırlanır.

7.2. Qəsəbə və ya kənd ərazi vahidinin şəhadətnaməsi 9327-60 dövlətlər-arası standartlar üzrə A4(297x210mm) formatda, qəhvəyi rəngli, "Panton" rənglər kataloqunun Yellow 4675 C rənginə uyğun və xüsusi müdafiə nişanları olan kağız üzərində hazırlanır.

7.3. Şəhər, qəsəbə və kənd inzibati ərazi dairəsinin şəhadətnaməsi 9327-60 dövlətlər-arası standartlar üzrə A4(297x210mm) formatında, mavi rəngli, "Panton" rənglər kataloqunun Blue 2905 C rənginə uyğun və xüsusi müdafiə nişanları olan kağız üzərində, sahə inzibati ərazi dairəsinin şəhadətnaməsi isə 9327-60 dövlətlər-arası standartlar üzrə A4(297x210mm) formatında, boz rəngli, "Panton" rənglər kataloqunun Grey 427 C rənginə uyğun və xüsusi müdafiə nişanları olan kağız üzərində hazırlanır. [116](#)

7.4. Rayon və ya şəhər ərazi vahidinin şəhadətnaməsində aşağıdakı məlumatlar əks etdirilir:

7.4.1. adı və statusu;

7.4.2. mərkəzinin adı və statusu;

7.4.3. daxil olduğu şəhər və ya rayon;

7.4.4. daxil olduğu inzibati ərazi dairəsinin adı və statusu;

7.4.5. tərkibində olan ərazi vahidlərinin sayı (şəhər, qəsəbə, kənd);

7.4.6. tərkibində olan inzibati ərazi dairələrinin sayı (şəhər, qəsəbə, kənd);

7.4.7. ərazisi (kv.km-lə);

7.4.8. qeydə alınma tarixi;

7.4.9. reyestr nömrəsi;

7.4.10. Dövlət reyestrinə daxil edilmə tarixi.

7.5. Qəsəbə və ya kənd ərazi vahidinin şəhadətnaməsində aşağıdakı məlumatlar əks etdirilir:

7.5.1. adı və statusu;

7.5.2. daxil olduğu şəhər və ya rayon;

7.5.3. daxil olduğu inzibati ərazi dairəsinin adı və statusu;

7.5.4. ərazisi (kv.km-lə);

7.5.5. qeydə alınma tarixi;

7.5.6. reyestr nömrəsi;

7.5.7. Dövlət reyestrinə daxil edilmə tarixi.

7.6. İnzibati ərazi dairəsinin şəhadətnaməsində aşağıdakı məlumatlar əks etdirilir:

7.6.1. adı və statusu;

7.6.2. mərkəzinin adı və statusu;

7.6.3. daxil olduğu şəhər və ya rayon;

7.6.4. tərkibində olan ərazi vahidlərinin sayı;

7.6.5. ərazisi (kv.km-lə);

7.6.6. qeydə alınma tarixi;

7.6.7. reyestr nömrəsi;

7.6.8. Dövlət reyestrinə daxil edilmə tarixi.

7.6-1. Sahə inzibati ərazi dairəsinin şəhadətnaməsində aşağıdakı məlumatlar əks etdirilir: [117](#)

7.6-1.1. adı;

7.6-1.2. daxil olduğu şəhər və ya şəhər rayonu;

7.6-1.3. ərazisi (kv.km-lə);

7.6-1.4. qeydə alınma tarixi;

7.6-1.5. reyestr nömrəsi;

7.6-1.6. Dövlət reyestrinə daxil edilmə tarixi.

7.7. Ərazi vahidlərinin, inzibati ərazi dairələrinin (şəhər, qəsəbə və kənd inzibati ərazi dairələri üçün) və sahə inzibati ərazi dairələrinin şəhadətnaməsinin forması Əsasnaməyə əlavə olunur. [118](#)

7.8. — Ərazi vahidlərinə və ya inzibati ərazi dairəsinə dair bu Əsasnamənin 7.4-cü, 7.5-ci və 7.6-cı bəndlərində

göstərilən məlumatların hər hansı birində dəyişiklik edildikdə, onlara məxsus şəhadətnamə qaytarılır və müvafiq yeni şəhadətnamə verilir.

7.9. Şəhadətnamə Azərbaycan Respublikası Milli Məclisinin sədri tərəfindən imzalanır və Azərbaycan Respublikası Milli Məclisinin möhürü ilə möhürlənir.

7.10. Şəhadətnamənin əsl müvafiq ərazi vahidinə və ya inzibati ərazi dairəsinə verilir, surəti isə bu Əsasnamənin 9.1-ci bəndinə uyğun olaraq arxivdə saxlanılır.

7.11. Ərazi vahidlərinə və ya inzibati ərazi dairələrinə şəhadətnamə ilə bərabər bu Əsasnamənin 3.4.3-cü bəndinə uyğun olaraq müvafiq xəritə verilir. <sup>[19]</sup>

## **VIII. ƏRAZI VAHİDLƏRİNİN VƏ İNZİBATI ƏRAZI DAİRƏLƏRİNİN DÖVLƏT REYESTRİNƏ DAXİL EDİLMƏSİ VƏ ONLARA ŞƏHADƏTNAMƏNİN VERİLMƏSİ**

8.1. Müvafiq icra hakimiyyəti orqanı mövcud ərazi vahidlərinin və inzibati ərazi dairələrinin Dövlət reyestrinə daxil edilməsi və onlara şəhadətnamənin verilməsi üçün struktur bölmənin bu barədə məktubu daxil olduğu gündən 60 gün ərzində aşağıdakı sənədləri təqdim edir:

8.1.1. müvafiq icra hakimiyyəti orqanı tərəfindən təsdiq edilmiş ərazi vahidinin və ya inzibati ərazi dairəsinin elektron daşıyıcıda (disk, disket və s.) və kağız üzərində (iki nüsxədə) xəritəsi (xəritənin əlavəsi olan yerquruluşu sənədlər qovluğu ilə birlikdə);

8.1.2. müvafiq icra hakimiyyəti orqanı tərəfindən təsdiq edilmiş ərazi vahidlərinə və inzibati ərazi dairələrinə verilmiş kodların siyahısı;

8.1.3. ərazi vahidi və ya inzibati ərazi dairəsi barədə bu Əsasnamənin 3.4.1-ci bəndində nəzərdə tutulmuş məktub və arayışlar.

8.2. Müvafiq icra hakimiyyəti orqanı qeydə alınmış ərazi vahidlərinin və inzibati ərazi dairələrinin Dövlət reyestrinə daxil edilməsi və ya bu Əsasnamənin 6.4-cü, 6.5-ci, 6.6-cı, 6.7-ci, 6.8-ci, 6.9-cu və 6.10-cu bəndlərinə uyğun olaraq Dövlət reyestrində onlara dair müvafiq qeydlərin aparılması və şəhadətnamənin verilməsi üçün struktur bölmənin bu barədə məktubu daxil olduğu gündən 30 gün ərzində aşağıdakı sənədləri təqdim edir:

8.2.1. müvafiq icra hakimiyyəti orqanı tərəfindən təsdiq edilmiş ərazi vahidinin və ya inzibati ərazi dairəsinin elektron daşıyıcıda (disk, disket və s.) və kağız üzərində (iki nüsxədə) xəritəsi (xəritənin əlavəsi olan yerquruluşu sənədlər qovluğu ilə birlikdə);

8.2.2. müvafiq icra hakimiyyəti orqanı tərəfindən təsdiq edilmiş ərazi vahidlərinə və inzibati ərazi dairələrinə verilmiş kodların siyahısı;

8.2.3. ərazi vahidi və ya inzibati ərazi dairəsi barədə bu Əsasnamənin 3.4.1-ci bəndində nəzərdə tutulmuş məktub və arayışlar, habelə ərazi vahidinə və ya inzibati ərazi dairəsinə əvvəl verilmiş şəhadətnamə.

8.3. Ərazi vahidlərinin və inzibati ərazi dairələrinin şəhadətnaməsi Azərbaycan Respublikası Milli Məclisinin sədri tərəfindən imzalanır və Azərbaycan Respublikası Milli Məclisinin möhürü ilə təsdiq edilir.

8.4. Bu Əsasnamənin 8.1.1-ci və 8.2.1-ci bəndlərinə uyğun olaraq təqdim edilən ərazi vahidinin və ya inzibati ərazi dairəsinin xəritəsi struktur bölmənin rəhbəri tərəfindən imzalanır və möhürlə təsdiq edilir.

8.5. Şəhadətnamənin əsl, o cümlədən xəritənin bir nüsxəsi müvafiq ərazi vahidinə və ya inzibati ərazi dairəsinə verilir.

8.6. Bu Əsasnamənin 5.12-ci bəndinə uyğun olaraq şəhadətnamənin surəti, o cümlədən ərazi vahidinin və ya inzibati ərazi dairəsinin elektron daşıyıcıda və kağız üzərində xəritəsinin bir nüsxəsi sənədlər qovluğuna tikilir.

8.7. Ərazi vahidlərinə və ya inzibati ərazi dairələrinə verilmiş şəhadətnamə və ya xəritə məhv olduqda, yararsız hala düşdükdə və ya itirildikdə müvafiq icra hakimiyyəti orqanının müraciəti əsasında onlara yeni şəhadətnamə və ya xəritənin surəti verilir. <sup>[20]</sup>

## **IX. QEYDİYYAT SƏNƏDLƏRİNİN ARXİVDƏ SAXLANILMASI**

9.1. Ərazi vahidləri və inzibati ərazi dairələri Dövlət reyestrinə daxil ediləndən sonra bu Qanunun 5.12-ci bəndinə uyğun olaraq onların qeydə alınması üçün toplanmış sənədlər qovluğu saxlanmaq üçün Azərbaycan Respublikası Milli Məclisinin arxivinə verilir.

9.2. Sənədlər qovluğu arxivdə müvafiq ərazi vahidinin və inzibati ərazi dairəsinin reyestr nömrəsi altında saxlanılır.

9.3. Arxiv sənədlərindən struktur bölmənin rəhbərinin razılığı ilə istifadə olunə bilər.

9.4. Arxiv sənədləri müddətsiz saxlanılır.

## **X. DÖVLƏT REYESTRİ MƏLUMATLARININ MÜHAFİZƏSİ**


Dövlət reyestri məlumatlarının mühafizəsini Azərbaycan Respublikasının Milli Məclisi təmin edir.

## **XI. DÖVLƏT REYESTRİNİN AÇIQLIĞI**


Qanunvericiliklə nəzərdə tutulmuş səlahiyyətlərin yerinə yetirilməsi ilə əlaqədar dövlət orqanlarına və bələdiyyələrə onların müraciəti əsasında Dövlət reyestrinə daxil edilmiş ərazi vahidləri və inzibati ərazi dairələri barədə məlumat, habelə onların xəritələrinin surəti verilir.


## **XII. BU ƏSASNAMƏNİN POZULMASINA GÖRƏ MƏSULİYYƏT**

Dövlət reyestrinə daxil edilməsi üçün müvafiq icra hakimiyyəti orqanları tərəfindən təqdim edilən sənədlərdə və xəritələrdə natamam və ya təhrif olunmuş məlumatların göstərilməsində və bu cür məlumatların Dövlət reyestrinə daxil edilməsində təqsirkar şəxslər Azərbaycan Respublikasının qanunvericiliyi ilə müəyyən edilmiş məsuliyyət daşıyırlar.









**AZƏRBAYCAN RESPUBLİKASININ  
MİLLİ MƏCLİSİ**

**SAHƏ İNZİBATI ƏRAZİ DAİRƏSİNİN  
ŞƏHADƏTNAMƏSİ <sup>[21]</sup>**

(Adı)

(Daxil olduğu şəhər və ya şəhər rayonu)

(Ərazisi kv.m-lə)

(Qeydə alınma tarixi)

(Reyestr nömrəsi)

**Dövlət reyestrinə daxil edilmə tarixi**

“ ” 20 il

M.Y.

(səlahiyyətli şəxsin imzası)

**Qeyd:** Laminasiya olunmasına yol verilmir

**QANUNA EDİLMİŞ DƏYİŞİKLİK VƏ ƏLAVƏLƏRİN SİYAHISI**

- 30 iyun 2009-cu il tarixli 854-IIIQD Azərbaycan Respublikasının Qanunu (“Azərbaycan” qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616)
- 22 fevral 2013-cü il tarixli 576-IVQD Azərbaycan Respublikasının Qanunu (“Respublika” qəzeti 12 mart 2013-cü il 55, “Azərbaycan” qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226)

**İSTİFADƏ OLUNMUŞ MƏNBƏ SƏNƏDLƏRİNİN SİYAHISI**

<sup>[1]</sup> 30 iyun 2009-cu il tarixli 854-IIIQD Azərbaycan Respublikasının Qanunu (“Azərbaycan” qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə adından və I hissəsindən “və inzibati ərazi dairələrinin” sözləri çıxarılmışdır.

<sup>[2]</sup> 30 iyun 2009-cu il tarixli 854-IIIQD Azərbaycan Respublikasının Qanunu (“Azərbaycan” qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə Əsasnamənin adından “və inzibati ərazi dairələrinin” sözləri çıxarılmışdır.

<sup>[3]</sup> 22 fevral 2013-cü il tarixli 576-IVQD Azərbaycan Respublikasının Qanunu (“Respublika” qəzeti 12 mart 2013-cü il 55, “Azərbaycan” qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə əsasnaməyə yeni məzmununda 1.1-1-ci maddə əlavə edilmişdir.

<sup>[4]</sup> 30 iyun 2009-cu il tarixli 854-IIIQD Azərbaycan Respublikasının Qanunu (“Azərbaycan” qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 1.3-cü bənd 1.4-cü bənd hesab edilmişdir və 1.3-cü bənd əlavə edilmişdir.

<sup>[5]</sup> 22 fevral 2013-cü il tarixli 576-IVQD Azərbaycan Respublikasının Qanunu (“Respublika” qəzeti 12 mart 2013-cü il 55, “Azərbaycan” qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə 3.3.2-ci bənddə “onların” sözündən sonra “(sahə inzibati ərazi dairələri istisna olmaqla)” sözləri əlavə edilmişdir.



[\[6\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 3.4.3-cü bənd yeni redaksiyada verilmişdir.

Əvvəlki redaksiyada deyilirdi:

3.4.3. müvafiq icra hakimiyyəti orqanı tərəfindən təsdiq olunmuş ərazi vahidlərinin və inzibati ərazi dairələrinin, onların ərazisindən asılı olaraq sahəsi 4 kv.km-ə qədər olduqda — 1:5000, 4 kv.km-dən 25 kv.km-ə qədər olduqda — 1:10000, 25 kv.km-dən 100 kv.km-ə qədər olduqda — 1:25000, 100 kv.km-dən artıq olduqda — 1:50000 miqyaslı, döngə nöqtələrinin koordinatları göstərilməklə xəritə

[\[7\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 3.4.4-cü bənd aşağıdakı redaksiyada verilmişdir.

Əvvəlki redaksiyada deyilirdi:

3.4.4. ərazi vahidlərinin və ya inzibati ərazi dairələrinin qeydə alınmasına dair müvafiq qanunvericilik aktı.

[\[8\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 4.1-ci bənddən "paralel olaraq" sözləri çıxarılmışdır.

[\[9\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 4.1.1-ci bənddən "(yazılı sənədlər)" sözləri çıxarılmışdır və həmin bəndə "üzərində" sözündən sonra "(Dövlət reyestri kitabı və sənədlər qovluğu)" sözləri əlavə edilmişdir.

[\[10\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 4.1.2-ci bənddə "(disk, disket və s.)" sözləri "(Dövlət reyestrinin elektron məlumat bazası)" sözləri ilə əvəz edilmişdir.

[\[11\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 4.2-ci bənd aşağıdakı redaksiyada verilmişdir.

Əvvəlki redaksiyada deyilirdi:

4.2. Dövlət reyestrinin kağız üzərində və elektron daşıyıcılarda yazılan məzmun etibarilə eyni olmalıdır. Kağız üzərində və elektron daşıyıcılarda yazılar arasında ziddiyyət olduqda, kağız üzərindəki yazılar əsas götürülür.

[\[12\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 4.3-cü bənd əlavə edilmişdir.

[\[13\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 5.3-cü bənddə "möhürlənir" sözü "təsdiq edilir" sözləri ilə əvəz edilmişdir.

[\[14\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 5.14-cü bənddə "möhürlənir" sözü "möhürlə təsdiq edilir" sözləri ilə əvəz edilmişdir.

[\[15\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 5.15-ci bənd yeni redaksiyada verilmişdir.

Əvvəlki redaksiyada deyilirdi:

5.15. Dövlət reyestrinin elektron daşıyıcılarda aparılması məlumatların işlənməsinin lazımı qaydasının gözlənilməsi, məlumat bazasına operativ daxil edilməsi, dəyişilməz və oxunaqlı vəziyyətdə saxlanması, qanunsuz əldə edilməsinin, habelə etibarlı müdafiə sisteminin yaradılması tələblərinə riayət olunmaqla həyata keçirilir.

[\[16\]](#) 22 fevral 2013-cü il tarixli 576-IVQD Azərbaycan Respublikasının Qanunu ("Respublika" qəzeti 12 mart 2013-cü il 55, "Azərbaycan" qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə 7.3-cü maddə yeni redaksiyada verilmişdir.

Əvvəlki redaksiyada deyilirdi:

7.3. Inzibati ərazi dairəsinin şəhadətnaməsi 9327-60 dövlətlərarası standartlar üzrə A4(297x210mm) formatda, mavi rəngli, "Panton" rənglər kataloqunun Blue 2905 C rənginə uyğun və xüsusi müdafiə nişanları olan kağız üzərində hazırlanır.

[\[17\]](#) 22 fevral 2013-cü il tarixli 576-IVQD Azərbaycan Respublikasının Qanunu ("Respublika" qəzeti 12 mart 2013-cü il 55, "Azərbaycan" qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə əsasnaməyə yeni məzmununda 7.6-1-ci maddə əlavə edilmişdir.

[\[18\]](#) 22 fevral 2013-cü il tarixli 576-IVQD Azərbaycan Respublikasının Qanunu ("Respublika" qəzeti 12 mart 2013-cü il 55, "Azərbaycan" qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə 7.7-ci maddədə "və inzibati ərazi dairəsinin" sözləri " , inzibati ərazi dairələrinin (şəhər, qəsəbə və kənd inzibati ərazi dairələri üçün) və sahə inzibati ərazi dairələrinin " sözləri ilə əvəz edilmişdir.

[\[19\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə 7.8-ci, 7.9-cu, 7.10-cu və 7.11-ci bəndlər çıxarılmışdır.

[\[20\]](#) 30 iyun 2009-cu il tarixli 854-IIIQD Azərbaycan Respublikasının Qanunu ("Azərbaycan" qəzeti 02 sentyabr 2009-cu il 194, Azərbaycan Respublikasının Qanunvericilik Toplusu, 2009-cu il, 8, maddə 616) ilə VIII bölmə yeni redaksiyada verilmişdir.

Əvvəlki redaksiyada deyilirdi:

VIII. ƏRAZI VAHİDLƏRİNƏ VƏ İNZİBATI ƏRAZI DAİRƏLƏRİNƏ ŞƏHADƏTNAMƏNİN VERİLMƏSİ

8.1. — Müvafiq icra hakimiyyəti orqanı mövcud ərazi vahidlərinin və inzibati ərazi dairələrinin Dövlət reyestrinə daxil edilməsi və

şəhadətnamənin verilməsi üçün struktur bölmənin onlara bu barədə məktubu daxil olduğu gündən 20 gün ərzində bu Əsasnamənin 3.4.1-ci bəndində nəzərdə tutulmuş sənədləri təqdim edir.

8.2. Müvafiq icra hakimiyyəti orqanı mövcud və yeni yaradılan ərazi vahidlərinin və ya inzibati ərazi dairələrinin Dövlət reyestrinə daxil edilməsi ilə əlaqədar struktur bölmənin məktubu daxil olduğu gündən 10 gün ərzində bu Əsasnamənin 3.4.2-ci bəndinə uyğun olaraq müvafiq kodların siyahısını təqdim edir.

8.3. Müvafiq icra hakimiyyəti orqanı ərazi vahidlərinin və inzibati ərazi dairələrinin Dövlət reyestrinə daxil edilməsi ilə əlaqədar struktur bölmənin məktubu daxil olduğu gündən 30 gün ərzində bu Əsasnamənin 3.4.3-cü bəndinə uyğun olaraq müvafiq xəritəni təqdim edir.

8.4. Yeni yaradılmış ərazi vahidləri və inzibati ərazi dairələri onların yaradılması haqqında qanun qüvvəyə mindiyi gündən 15 gün ərzində Dövlət reyestrinə daxil edilir və müvafiq şəhadətnamə verilir.

8.5. Ərazi vahidlərinə və ya inzibati ərazi dairələrinə verilmiş şəhadətnamə məhv olduqda, yararsız hala düşdükdə və ya itirildikdə müvafiq icra hakimiyyəti orqanının müraciəti əsasında onlara yeni şəhadətnamə verilir.

[21]

22 fevral 2013-cü il tarixli **576-IVQD** Azərbaycan Respublikasının Qanunu ("Respublika" qəzeti 12 mart 2013-cü il 55, "Azərbaycan" qəzeti 19 mart 2013-cü il 61, Azərbaycan Respublikasının Qanunvericilik Toplusu, 2013-cü il, 03, maddə 226 ) ilə əsasnaməyə sahə inzibati ərazi dairəsi şəhadətnaməsinin forması əlavə edilmişdir.